

15-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అడుగుడుగునా శ్రీమతముననుసరించుటే అత్యంత ఉన్నతమైన చార్టు. ఏ పిల్లలకు శ్రీమతము పై గౌరవముంటుందో వారు మురళి తప్పక చదువుతారు ”

ప్రశ్న:- ఈశ్వరుని పిల్లలైన మిమ్ములను ఏ ప్రశ్నను ఎవ్వరూ అడగలేరు?

సమా:- మీరు రాజీఖుషీ(క్షేమము, ఆరోగ్యము)గా ఉన్నారా? అని ఎవ్వరూ అడగలేరు. ఎందుకనగా మేము సదా రాజీ అయ్యే ఉన్నామని అంటారు. **సరబ్రహ్మములో ఉండు తండ్రిని సురించి బంత ఉండేది,..... వారు లభించారు, ఇక ఏ విషయమును సురించి బంతించాలి!** మీకు జబ్బు చేసినా మేము రాజీఖుషీగానే ఉన్నామని చెప్తారు. **ఈశ్వరుని పిల్లలకు ఏ విషయములోనూ బంత ఉండదు.** వీరి పై మాయ దాడి జరిగిందని తండ్రి గమనించినప్పుడు “పిల్లలూ, రాజీఖుషీగా ఉన్నారా?” అని అడుగుతారు.

ఓంశాంతి. తండ్రి అర్థము చేయిస్తున్నారు - తండ్రి తండ్రి కాదు, టీచరు, సద్గురువు కూడా అయ్యారని తప్పక పిల్లల బుద్ధిలో ఉంది. ఈ పృథిలో తప్పనిసరిగా ఉంటారు. ఈ పృథి ఎప్పుడూ ఎవ్వరూ నేర్వలేరు. కల్ల-కల్లము ఆ తండ్రి వచ్చి నేర్పిస్తారు. వారు జ్ఞానసాగరులు, పతితపావనులు. జ్ఞాన మూడవ నేత్రము దివ్యబుద్ధి లభించినప్పుడు మాత్రమే తెలిపిస్తారు. పిల్లలు అర్థము చేసుకున్నా తండ్రినే మరచిపోతే, మరి టీచరు, గురువు ఎలా గుర్తుకొస్తారు? మాయ చాలా శక్తివంతమైనది. అది తండ్రి మూడు రూపాలను కూడా మరిపింపజేస్తుంది, మేము ఓడిపోయామని చెప్తారు. వాస్తవానికి అడుగుడుగునా పదమారెట్లు (కోటానుకోట్లు లెక్కలేనంత) ఉంటుంది, కానీ ఓడిపోతే పదమారెట్లు ఎలా లభిస్తుంది? దేవతలకు పద్మమును గుర్తుగా ఇస్తారు. ఇది ఈశ్వరీయ చదువు. మానవుల చదువు ఎప్పుడూ ఇలా ఉండదు. భలే దేవతలు మహిమ చేయబడ్డారు కానీ అత్యంత ఉన్నతమైన వారు ఒక్క తండ్రి మాత్రమే. పోతే వారి గొప్పతనమేమిటి? ఈ రోజు గాడిద పని(నీచము), రేపు రాజరికము(ఉన్నతము). ఇప్పుడు మీరు పురుషార్థము చేసి ఇలా తయారవుతూ ఉన్నారు. ఈ పురషార్థములో చాలా మంది ఫెయిల్ అవుతారని మీకు తెలుసు. జ్ఞానమేమో చాలా సులభము కానీ చాలా కొంతమంది మాత్రమే ఉత్తీర్ణులవుతారు. ఎందుకు? మాయ మాటిమాటికి మరపింపజేస్తుంది. తండ్రి చార్టు పెట్టమంటారు కానీ వ్రాయలేకపోతారు. చాలా తక్కువగా వ్రాస్తారు. ఒకవేళ వ్రాసినా అప్పుడప్పుడు ఉన్నతముగా, అప్పుడప్పుడు కనిష్ఠముగా ఉంటుంది. అడుగుడుగునా శ్రీమతమును అనుసరించువారి చార్టు అత్యంత ఉన్నతంగా(Highest) ఉంటుంది. పాపం ఈ పిల్లలకు సిగ్గు కలుగుతూ ఉండవచ్చని తండ్రి భావిస్తారు, లేకుంటే శ్రీమతమును అమలులో ఉంచాలి. అతికష్టము మీద 1-2 శాతము మాత్రమే వ్రాస్తారు. శ్రీమతము పై గౌరవము లేదు. మురళి లభిస్తున్నా చదవరు. బాబా సత్యమే చెప్తున్నారు కదా, మేమే మురళిని చదవకుంటే ఇతరులకేమి నేర్పాతామని వారి మనస్సుకు తోస్తూ ఉంటుంది.

తండ్రి చెప్తున్నారు - నన్ను పృథి చేసి స్వర్గానికి యజమానులుగా కండి. ఇందులో తండ్రి చదివించే టీచరు కూడా వచ్చేశారు, సద్గతిదాత కూడా వచ్చేశారు. చిన్న-చిన్న పదాలలో జ్ఞానమంతా వచ్చేస్తుంది. జ్ఞానాన్ని రివైజ్ చేసుకొనుటకే మీరు ఇక్కడకు వస్తారు. తండ్రి కూడా ఇదే అర్థము చేయిస్తారు ఎందుకనగా

మేము మరచిపోతామని మీరే స్వయంగా చెప్తారు. అందుకే రివైజ్ చేసుకొనుటకు ఇక్కడకు వస్తారు. కొందరు రివైజ్ కూడా చేస్తారు అయినా రివైజ్ కాదు. అదృష్టములో లేకుంటే పురుషార్థము కూడా ఏమి చేస్తారు. పురుషార్థము చేయించేవారు ఒక్క తండ్రి మాత్రమే. ఇందులో పాస్ చేయించుటకు ఎవరిపైనా ప్రత్యేకమైన శ్రద్ధ చూపరు. ఆ చదువులో అయితే ఎక్కువగా చదివించుటకు(ట్యూషన్ కొరకు) టీచరును పిలుస్తారు. మీరు అదృష్టమును తయారు చేయుటకు అందరినీ ఒకే రకముగా చదివిస్తారు. ఒక్కొక్కరిని వేరు వేరుగా ఎంతవరకు చదివిస్తారు? ఎంతమంది పిల్లలున్నారు! ఆ చదువులో ఎవరైనా గొప్పవారి పిల్లలుంటే, ఎక్స్ట్రా(అదనము)గా కూడా చదువు చెప్తామని ఆఫర్(Offer) చేస్తారు. డల్(మొద్దు)గా ఉన్నాడని టీచరుకు తెలుసు. అందువలన చదివించి వారిని స్కాలర్‌షిప్(Scholarship, ఉపకారవేతనము) పొందుటకు యోగ్యులుగా చేస్తాడు. కానీ ఈ టీచరు అలా చేయరు. మీరు అందరినీ ఒకే విధంగా చదివిస్తారు. ఎక్స్ట్రా పురుషార్థము అనగా టీచరు ఏదైనా కృప చూపుట. డబ్బు కూడా తీసుకుంటారు, ప్రత్యేకంగా సమయము తీసుకుని చదివిస్తారు. దీని వలన వారు బాగా చదువుకుని తెలివిగలవారిగా అవుతారు. ఈ తండ్రి అందరికీ “మన్ననాభవ” అను ఒకే మహామంత్రమునిస్తున్నారు. అంతే. తండ్రి ఒక్కరు మాత్రమే పతితపావనులు. వారి స్మృతి ద్వారానే మనము పావనమవుతాము. అది పిల్లలైన మీ చేతులలోనే ఉంది. ఎంతెంత స్మృతి చేస్తారో అంతంత పావనమౌతారు. ప్రతి ఒక్కరికీ ఆధారము వారి - వారి పురుషార్థము. వారు తీర్థయాత్రలకు వెళ్తారు. ఒకరిని చూచి ఒకరు వెళ్తూ ఉంటారు. పిల్లలైన మీరు కూడా చాలా యాత్రలు చేశారు, అయినా ఏమయింది? ఇంకా క్రిందికే పడిపోయారు. యాత్ర ఎందుకు చేస్తారో దాని వలన ఏమి లభిస్తుందో ఏమీ తెలియదు. ఇప్పుడు మీది స్మృతి యాత్ర. “మన్ననాభవ” ఒకే అక్షరము. ఇప్పుడు మీ అనాది యాత్ర, అనాది కాలము నుండి యాత్రలు చేస్తూ వచ్చామని వారు కూడా అంటారు. కల్ల-కల్లము మేము ఈ యాత్ర చేస్తున్నామని ఇప్పుడు మీరు జ్ఞాన సహితముగా చెప్తారు. ఈ యాత్రను స్వయముగా తండ్రి వచ్చి నేర్పిస్తున్నారు. ఆ యాత్రలలో ఎన్నో ఎదురుదెబ్బలు తింటారు. అచ్చట ఎంతో గోల ఉంటుంది. ఇది డెడ్-సైలెన్స్ యాత్ర(Dead Silence, నిశబ్దము). ఒక్క తండ్రిని మాత్రమే స్మృతి చేయాలి, దీని ద్వారానే పావనముగా అవ్వాలి. మీకు ఆ తండ్రి సత్య-సత్యమైన ఆత్మిక యాత్ర నేర్పించారు. ఆ యాత్రలు మీరు జన్మ-జన్మాంతరాలుగా చేస్తూ వచ్చారు. నలువైపులా తిరిగాము, అయినా భగవంతునికి దూరముగానే ఉన్నామని(చారో తరఫ్ లగాయే ఫేరే ఫిర్ భీ హర్ దమ్ దూర్ రహే.....) అంటారు. యాత్రల నుండి వచ్చి మరలా వికారాలలో పడిపోతే లాభమేమిటి? ఎప్పుడు తండ్రి వచ్చారో అప్పుడు పురుషోత్తమ సంగమ యుగమని పిల్లలు తెలుసుకున్నారు. తండ్రి వచ్చి ఉన్నారని ఒకానొక రోజు అందరూ తెలుసుకుంటారు. చివరికి భగవంతుడెలా లభిస్తాడు? ఇది ఎవ్వరికీ తెలియదు. కొంతమంది కుక్కలో, పిల్లిలో దొరకుతారని భావిస్తారు. వీటన్నింటిలో భగవంతుడు లభిస్తాడా? ఇది ఎంత పెద్ద అసత్యము! అసత్య భోజనము, అసత్య పానీయము, అసత్యమైన రాత్రిని గడుపుట. అందుకే ఇది అసత్య ఖండము. సత్య ఖండమును స్వర్గమునంటారు. భారతదేశమే స్వర్గముగా ఉండేది. స్వర్గములో అందరూ భారతదేశవాసులే ఉండేవారు. ఈ రోజు ఆ భారతదేశవాసులే నరకములో ఉన్నారు. మనము తండ్రి ద్వారా శ్రీమతమును తీసుకొని భారతదేశమును మరలా స్వర్గముగా చేస్తున్నామని మధురాతి మధురమైన పిల్లలకు తెలుసు. అప్పుడు భారతదేశములో

ఇతరులెవ్వరూ ఉండరు. విశ్వమంతా పవిత్రమైపోతుంది. ఇప్పుడు లెక్కలేనన్ని ధర్మాలున్నాయి. తండ్రి వృక్ష జ్ఞానమంతటికీ తెలుపుచున్నారు. మీరే దేవతలుగా ఉండి తర్వాత వైశ్యులు, శూద్రులుగా అయ్యారు. ఇప్పుడు బ్రాహ్మణులుగా అయ్యారని తండ్రి మీకు మరలా పుతినిపిస్తున్నారు. ఈ విషయము సన్యాసులు, ఉదాసీనులు, విద్వాంసుల ద్వారా ఎప్పుడైనా విన్నారా? హమ్ సో..... పదమునకు అర్థమును తండ్రి ఎంతో సహజము చేసి వినిపిస్తున్నారు. హమ్ సో అనగా నేను ఆత్మ, ఈ విధముగా చక్రములో తిరిగాను. వారు హమ్ ఆత్మ సో పరమాత్మ, పరమాత్మ సో హమ్ ఆత్మ(ఆత్మనే పరమాత్మ, పరమాత్మనే నేను ఆత్మ)అని చెప్తారు. హమ్ సో ఆత్మ అను దానికి అర్థము ఏ ఒక్కరికీ తెలియదు. తండ్రి తెలియజేస్తున్నారు - ఈ హమ్ సో మంత్రము సదా బుద్ధిలో జ్ఞాపకముంచుకోండి లేకుంటే చక్రవర్తి రాజులుగా ఎలా అవుతారు? వారికి 84 జన్మల చక్రము అర్థము కూడా తెలియదు. సత్యోప్రధానము, సత్యో, రజో, తమో..... సూర్య వంశము, చంద్ర వంశము.....అని భారతదేశ ఉత్తాన-పతనములకే గాయనముంది.

ఇప్పుడు పిల్లలైన మీకు సర్వమూ తెలిసిపోయింది. ఒక్క బీజరూప తండ్రిని మాత్రమే జ్ఞానసాగరులు అని అంటారు. వారు ఈ సృష్టిచక్రములో రారు. అలా అని ఆత్మలైన మనమే పరమాత్మగా అవుతామని కాదు. తండ్రి తన సమానముగా జ్ఞాన సంపన్నులు(Knowledgeful)గా చేస్తారు. తన సమానము గాడ్ (భగవంతుని)గా చేయరు. ఈ విషయాలను బాగా అర్థము చేసుకోవాలి. అప్పుడే బుద్ధిలో చక్రము తిరుగుతూ ఉంటుంది. మనము 84 జన్మల చక్రములో ఎలా వస్తామో మీరు బుద్ధి ద్వారా అర్థము చేసుకుంటారు. దీనిలో సమయము, వర్ణము, వంశావళి మొదలైనవన్నీ వచ్చేస్తాయి. ఈ జ్ఞానము ద్వారానే అత్యంత ఉన్నతముగా తయారవుతారు. జ్ఞానముంటే ఇతరులకు కూడా ఇస్తారు. ఆ పాఠశాలలో పరీక్షలు జరిగినప్పుడు పేపరు మొదలైనవి వ్రాయిస్తారు. పరీక్ష పేపరు విదేశాల నుండి వస్తుంది. విదేశాలలో చదివేవారిని కూడా ఎవరైనా పెద్దవారు విద్యాశాఖ మంత్రి(Education Minister) మొదలైన వారు చెక్ (Check) చేస్తూ ఉంటారు. ఇచ్చట మీ పేపర్లు ఎవరు చెక్ చేస్తారు? మీ పేపర్లు మీరే చెక్ చేసుకుంటారు. మీరు ఎలా కావాలనుకుంటే అలా తయారవ్వండి. బాగా చదువుకొని ఏ పదవి కావాలంటే ఆ పదవిని తండ్రి నుండి తీసుకోండి. తండ్రిని ఎంతగా పుతి చేస్తారో, ఇతరులకు ఎంత సేవ చేస్తారో అంతే ఫలితము లభిస్తుంది. రాజధాని స్థాపన అవుతున్నది కావున ప్రజలు కూడా కావాలనే చింత ఉండినవారు సేవ కూడా చేస్తారు. అచ్చట మంత్రాలు మొదలైనవారి అవసరమే ఉండదు. ఇక్కడే తెలివి తగ్గిపోయినప్పుడు మంత్రాల అవసరముంటుంది. బాబా మా వద్ద ధనముంది ఏమి చేయమంటారు? వ్యాపారమేలా చేయాలి? అని తండ్రిని సలహా అడుగుతారు. తండ్రి చెప్తున్నారు - ఈ ప్రపంచములోని వ్యాపారాదుల సంగతి ఇచ్చటకు తీసుకు రాకండి. ఎవరైనా చాలా వ్యాకులపడి ఉంటే కొద్దిగా ధైర్యము చెప్పుటకై తెలుపుతారు, కానీ ఇది నా పని కాదు. మిమ్ములను పతితుల నుండి పాపనము చేసి విశ్వానికి యజమానులుగా చేయుటే నా కర్తవ్యము. మీరు తండ్రి నుండి శ్రీమతము సదా తీసుకుంటూ ఉండాలి. ఇప్పుడేమో అందరినీ ఆసురీ మతమే. అచ్చట ఉండేది సుఖధామము. అచ్చట రాజీ ఖుషీగా ఉన్నావా? ఆరోగ్యము బాగుందా? అని ఎప్పుడూ అడగరు. ఇలా అడిగేది ఇక్కడ మాత్రమే. అచ్చట ఇలా అడగనే అడగరు. ఈ పదాలే ఉండవు. దుఃఖధామములోని ఏ పదము అక్కడ ఉండదు. కానీ పిల్లలలో మాయ ప్రవేశించినందున తండ్రి పిల్లలను

అడుగుతూ ఉంటారు - పిల్లలూ, బాగా రాజీఖుషీగా ఉన్నారా? మానవులు అచ్చటి పదాలను అర్థము చేసుకోలేరు. ఏ మనిషైనా అడిగితే మేము ఈశ్వరుని పిల్లలము, మమ్ములను క్షేమ సమాచారములు అడిగే పనే లేదు అని చెప్తారు. పరబ్రహ్మములో ఉండే తండ్రిని గురించిన చింత ఉండేది, ఇప్పుడు ఆయన లభించారు, ఇప్పుడింకేమి చింత ఉంది? మనమెవరి పిల్లలము? అని ఎల్లప్పుడూ గుర్తుండాలి. బుద్ధిలో జ్ఞానమంతా ఉంది. మనము పావనమైనప్పుడు యుద్ధము ప్రారంభమవుతుంది. మిమ్ములను తప్పక క్షేమ సమాచారములు అడుగుతారు. మేము సదా ఖుషీరాజీగా ఉన్నామని మీరు చెప్తారు. అస్పృశ్యతగా ఉన్నా మీరు రాజీగానే ఉంటారు. తండ్రి స్మృతిలో ఉంటే ఇచ్చట స్వర్గము కంటే ఎక్కువ రాజీగా, ఖుషీగా ఉంటారు. స్వర్గ చక్రవర్తి పదవినిచ్చే తండ్రి లభించారు, మనలను ఎంతో యోగ్యులుగా తయారు చేస్తున్నారు. మనకు ఇక దేనిని గురించి చింత ఉంది? ఈశ్వరుని పిల్లలు దేని కొరకు చింతించాలి? అచ్చట దేవతలకు కూడా చింత ఉండదు. దేవతల కంటే ఉన్నతమైనవారు ఈశ్వరుడు. కనుక ఈశ్వరుని పిల్లలకేమి చింత ఉంటుంది? బాబా మనలను చదివిస్తున్నారు. బాబా మన టీచరు, సద్గురువు కూడా అయ్యారు. బాబా మన పై కిరీటముంచుతారు. దీనిని ఆంగ్లములో క్రౌన్ ప్రిన్స్ (Crown Prince, రాకుమారుడు) అని అంటారు. తండ్రి కిరీటమును పిల్లలు ధరిస్తారు. సత్యయుగములో సుఖమే సుఖముంటుందని మీకు తెలుసు. అచ్చటకు పోయినప్పుడు వాస్తవికముగా ఆ సుఖమును పొందుతారు. అది మీకు మాత్రమే తెలుస్తుంది. సత్యయుగములో ఏమవుతుంది? ఈ శరీరమును వదలి మేమెచ్చటకు వెళ్తాము? ఇప్పుడు మిమ్ములను తండ్రి ప్రాక్టికల్ గా చదివిస్తున్నారు. మనము సత్య-సత్యముగా స్వర్గమునకు వెళ్తామని మీకు తెలుసు. ఫలానావారు స్వర్గస్థులయ్యారని వారంటారు. కానీ వారికి స్వర్గమంటే ఏమిటో, నరకమంటే ఏమిటో తెలియదు. కల్పము ఆయువు లక్షల సంవత్సరాలని వ్రాసేశారు. జన్మ-జన్మాంతరాలు ఈ జ్ఞానము వింటూ - వింటూ క్రింద పడుతూనే వచ్చారు. ఇప్పుడు మనము ఎచ్చట నుండి ఎచ్చటకు వచ్చి క్రింద పడ్డామో ఇప్పుడు మీ బుద్ధిలో ఉంది. సత్యయుగము నుండి క్రింద పడుతూనే వచ్చారు. ఇప్పుడు మనము ఈ పురుషోత్తమ సంగమ యుగానికి చేరుకున్నాము. కల్ప-కల్పము తండ్రి మనలను చదివించుటకు వస్తారు. తండ్రి వద్ద మీరు ఉంటారు కదా. వారే మన సత్య- సత్యమైన సద్గురువు. వారు ముక్తి-జీవన్ముక్తులకు మార్గమును తెలుపుతున్నారు. ఈ బాబా కూడా ఎలా నేర్చుకుంటున్నారో, అలా వారిని చూచి పిల్లలైన మీరు కూడా నేర్చుకుంటారు. అడుగుడుగునా జాగ్రత్త వహించాలి. మనసొ, వాచా, కర్మణా చాలా శుద్ధముగా ఉండాలి. ఆంతరికములో మురికి ఏ మాత్రమూ ఉండరాదు. మాటి-మాటికి తండ్రిని పిల్లలు మర్చిపోతారు. తండ్రిని మరచిపోయినందున తండ్రి శిక్షణలను కూడా మర్చిపోతారు. మనము విద్యార్థులమని కూడా మర్చిపోతాము. చాలా సులభమైనది. తండ్రి స్మృతిలో చమత్కారముంది. ఇటువంటి చమత్కారమును మరే తండ్రి నేర్వలేరు. ఈ చమత్కారము ద్వారానే తమోప్రధానము నుండి సతీప్రధానముగా అవుతారు.

శివబాబా బ్రహ్మ ద్వారా అది సనాతన దేవీ దేవతా ధర్మము స్థాపన చేశారని పిల్లలైన మీకు తెలుసు. ఏ ధర్మము సత్య-త్రేతా యుగాలలో ఉంటుందో అది అర్ధకల్పము వరకు నడుస్తుంది. తర్వాత ఇతర ధర్మముల వారు వృద్ధి చెందుతారు. మొట్టమొదట క్రీస్తు వచ్చినప్పుడు చాలా కొద్దిమందే ఉండేవారు. సంఖ్య ఎక్కువైనప్పుడు రాజ్య పాలన చేశారు. క్రీస్తుయన్ ధర్మము ఇప్పటి వరకూ వృద్ధి చెందుతూనే ఉంది. క్రీస్తు

ద్వారా మేము క్రైస్తవులయ్యామని వారికి తెలుసు. నేటి నుండి 2000 సంవత్సరముల క్రితము క్రీస్తు వచ్చారు, ఇప్పుడు వృద్ధి చెందుతూ ఉంది. మేము క్రీస్తుకు చెందినవారమని క్రైస్తవులు చెప్తారు. మొదట ఒక్క ఏసుక్రీస్తు వచ్చారు తర్వాత వారి ధర్మస్థాపన జరుగుతుంది, వృద్ధి జరుగుతూ ఉంటుంది. ఒకరి నుండి ఇద్దరు, ఇద్దరి నుండి నలుగురు..... తర్వాత ఇలానే వృద్ధి అవుతూ పోతుంది. ఇప్పుడు క్రైస్తవ ధర్మ వృక్షము ఎంత పెద్దదయిందో చూడండి. పునాది దేవీ దేవతా వంశము. కనుకనే బ్రహ్మను గ్రేట్-గ్రేట్ గ్రాండ్ ఫాదర్(ముత్తాతలకు తాత) అని అంటారు. కానీ మనము పరమపిత పరమాత్ముని డైరెక్టు(ప్రత్యక్ష) పిల్లలమని భారతవాసులు మర్చిపోయారు.

క్రైస్తవులకు కూడా - ఆదిదేవుడు ఉండి వెళ్లారు, ఈ మానవ వంశావళి వారిదే అని తెలుసు. పోతే వారు దీనిని ఒప్పుకుంటారు. కానీ క్రైస్తవులు ఏసుక్రీస్తును, బొద్దులు బుద్ధుని తండ్రి అని అంగీకరిస్తారు. వంశావళి కదా! ఎలా క్రీస్తు స్మృతిచిహ్నము క్రీస్టియన్ దేశములో ఉందో, అలా పిల్లలైన మీరు ఇక్కడ తపస్సు చేశారు, కనుక మీ స్మృతిచిహ్నము కూడా ఇక్కడే(అబూలో) ఉంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కారం.
ధారణ కొరకు ముఖ్య సారము:-

1. డెడ్ సైలెన్స్(సంపూర్ణ నిశబ్దము/Dead Silence)ను అనుభూతి చేయు సత్య-సత్యమైన ఆత్మిక యాత్ర చేయాలి. “హమ్ సో” మంత్రమును సదా గుర్తుంచుకుంటే చక్రవర్తి రాజులుగా అవుతారు.
2. మనసా, వాచా, కర్మణా చాలా శుద్ధముగా ఉండాలి. ఆంతరికములో ఎలాంటి అపవిత్రత(మురికి) ఉండరాదు. అడుగడుగునా అప్రమత్తముగా ఉండాలి. శ్రీమతమును గౌరవించాలి.

వరదానము:- “శక్తిశాలి బ్రేక్ ద్వారా సెకండులో నెగటివ్ ను పాజిటివ్ లోకి పరివర్తన చేయు స్వపరివర్తక్ భవ ”

నెగటివ్, వ్యర్థ సంకల్పాలు చాలా తీవ్ర వేగముతో నడుస్తాయి. అటువంటి సమయములో పవర్ ఫుల్ బ్రేక్ వేసి పరివర్తన చేసే అభ్యాసము చేయండి. కొండ పైకి పోవునప్పుడు మొదట బ్రేకులు చెక్ చేస్తారు కదా. మీరు మీ ఉన్నతమైన శ్రేష్ట స్థితిని తయారు చేసుకొనుటకు సంకల్పాలకు సెకండులో బ్రేక్ వేసే అభ్యాసమును పెంచండి. ఎప్పుడైతే మీ సంకల్పాలను, సంస్కారాలను ఒక సెకండులో నెగటివ్ నుండి పాజిటివ్ లోకి పరివర్తన చేసుకుంటారో అప్పుడు స్వ పరివర్తన ద్వారా విశ్వపరివర్తనా కార్యము సంపన్నమైపోతుంది.

స్లోగన్:- “శ్రేష్ట పరివర్తనా శక్తిని స్వయం పట్ల, సర్వాత్మల పట్ల ఉపయోగించు వారే సత్యమైన కర్మయోగులు ”